

دینی مدارس کے کردار کا منصفانہ اور

غیر جائزہ کا منصفانہ جائزہ

مولانا زاہد الرashdi صاحب

دینی مدارس کے نصاب و نظام اور کردار کے حوالے سے دین دشمن طبقے اعتراضات اور مسلسل پروپیگنڈہ کر رہے ہیں، مولانا زاہد الرashdi صاحب نے سہ ماہی "فاق المدارس" کے لیے ارسال کردہ اپنے اس مضمون میں ان اعتراضات کا ایک منصفانہ جائزہ لیا ہے جو نذر قارئین ہے۔ (ادارہ)

نحمدہ تبارک و تعالیٰ و نصلی و نسلم علی رسولہ الکریم وعلیٰ آله واصحابہ أجمعین۔

اہل اسلام کا بنیادی عقیدہ ہے کہ وہ اپنی زندگی کے انفرادی و اجتماعی اور شخصی و معاشرتی تمام معاملات میں وحی اللہ کے پابند ہیں اور آخر دنیوی نجات کے ساتھ ساتھ ان کی دنیوی کامیابی اور فلاح بھی آسمانی تعلیمات کی بیروی پر موقوف ہے۔ اہل اسلام حضرت آدم علیہ السلام سے لے کر حضرت محمد رسول اللہ صلی اللہ علیہ وسلم تک تمام پیغمبروں کی تعلیمات کو حق مانتے ہیں اور ان پر ایمان رکھتے ہیں اور ان کا یہ عقیدہ ہے کہ جناب محمد رسول اللہ ﷺ کی تعلیمات تمام انبیاء کرام علیہم السلام کی تعلیمات کا نچوڑا اور خلاصہ ہیں اور قرآن کریم وحی اللہ کا فائل اور مکمل ایڈیشن ہے۔ اس کے ساتھ ہی وہ یہ عقیدہ بھی رکھتے ہیں جو معروضی حقائق سے مکمل مطابقت رکھتا ہے کہ انبیاء کرام علیہم السلام کی تعلیمات اور وحی اللہ کا صرف وہی حصہ تاریخ کے ریکارڈ میں مکمل طور پر محفوظ ہے جو قرآن کریم اور جناب نبی اکرم ﷺ کے ارشادات و تعلیمات پر مشتمل ہے، جبکہ اس کے سوا اللہ تعالیٰ کے کسی پیغمبر پر نازل ہونے والی وحی اور اس پیغمبر کی اپنی تعلیمات اس وقت دنیا میں کہیں بھی محفوظ حالت میں موجود نہیں ہیں۔ اس لیے آج جو شخص یا قوم بھی آسمانی تعلیمات کو اپنی زندگی کے معاملات میں راہ نما بنا چاہے اس کے لیے قرآن کریم اور اسوہ محمد رسول ﷺ کی طرف رجوع کیے بغیر کوئی چارہ کار نہیں ہے۔

اہل اسلام یہ عقیدہ رکھتے ہیں کہ چونکہ آسمانی تعلیمات ہی نسل انسانی کی صحیح راہنمائی کی ضامن ہیں اور انسان محض اپنی انفرادی یا اجتماعی عقل و خواہش کی بنیاد پر اپنے مسائل حل کرنے اور مثالی انسانی سوسائٹی تشكیل دینے کی صلاحیت نہیں رکھتا۔ اور چونکہ دنیا کے تمام مذاہب میں صرف اسلام ہی آسمانی تعلیمات کو مکمل اور محفوظ حالت میں دنیا کے سامنے پیش کرنے کی الیت رکھتا ہے، اس لیے اہل اسلام کی ذمہ داری ہے کہ وہ نہ صرف خود قرآن و سنت پر اپنی انفرادی اور معاشرتی زندگی میں مکمل طور پر عمل کریں بلکہ دنیا کی دوسری اقوام کے سامنے بھی اسلامی تعلیمات کو پیش کریں اور انھیں دعوت دیں کہ وہ محض انسانی عقل و خواہش پر بھروسہ کرنے کی بجائے وحی اللہ کی بالاتر راہنمائی کو قبول کریں اور آسمانی تعلیمات کے محفوظ ترین اور فائیل ایڈیشن قرآن و سنت کی طرف رجوع کر کے انسانی سوسائٹی کو عقل و

خواہش کی بے لگام پیروی سے نجات دلائیں، تاکہ دنیا کی انسانی آبادی مجموعی طور پر فطری قوانین اور نظام کے تحت امن و خوش حالی کی حقیقی منزل سے ہمکنار ہو سکے۔

اس پس منظر میں ہر مسلمان مرد اور عورت کا قرآن و سنت کی تعلیمات سے آرستہ ہوتا اس کے دینی فرائض میں شامل ہے اور مسلمانوں کی مذہبی قیادت اسے اپنی ذمہ داری سمجھتی ہے کہ وہ ہر مسلمان خاندان اور فرد کو ضروری دینی تعلیمات سے بہرہ در کرنے کے لیے جو کچھ اس کے بس میں ہو کر گزرے اور اس معاملہ میں کوئی کوتاہی روانہ رکھے۔

بیشتر مسلم ممالک پر برطانیہ، فرانس، ہالینڈ، پرتگال اور دیگر استعماری قوتوں کے تسلط سے قبل ان ممالک میں دینی تعلیمات کے فروع کو ریاستی ذمہ داری شمار کیا جاتا تھا اور ہر مسلمان حکومت اپنے ملک کے باشندوں کو قرآن و سنت کی تعلیمات اور دینی احکام و فرائض سے آگاہ کرنا اپنی ذمہ داری سمجھتی تھی، جس کے لیے ہر ریاستی نظام میں خاطر خواہ بندوبست موجود ہوتا تھا، مگر جب استعماری قوتوں نے مختلف حیلوں اور ریشہ دو ائمتوں سے مسلم ممالک کے انتدار پر قبضہ کر لیا اور ان ملکوں کے نظاموں کو تبدیل کر کے دیگر شعبوں کے ساتھ ساتھ تعلیمی شبہ میں بھی تبدیلی کر کے مسلم عوام کو دینی تعلیم کے صدیوں سے چلے آنے والے تسلسل سے محروم کر دیا، تو آسمانی تعلیمات کے تحفظ، دینی تعلیمات کے فروع اور مسلم عوام کو قرآن و سنت کی تعلیمات و احکام سے آرستہ کرنے کی ذمہ داری کو اپنانبیادی اور ناگزیر فریضہ سمجھتے ہوئے مسلمانوں کی مذہبی قیادت نے اس کے لیے امداد بآہی کی بنیاد پر رضا کار انہوں نے اور پرائیویٹ تعلیمی نظام کی بنیاد رکھی، جو آج مختلف مسلم ممالک بالخصوص جنوبی ایشیا کے ممالک میں ہزاروں بلکہ لاکھوں دینی مدارس کی شکل میں موجود ہے۔ بر صغیر پاکستان، بھارت اور بنگلہ دیش میں مثل حکومت کے دور میں ”درس نظامی“ کا یہی نصاب ملک کا سرکاری نصاب تعلیم تھا جو آج ضروری تر ایمیں اور تبدیلیوں کے ساتھ اسی نام سے دینی مدارس میں رائج ہے۔ اسے ”درس نظامی“ اسی لیے کہا جاتا ہے کہ ملا نظام الدین سہالویؒ نے، جو حضرت شاہ ولی اللہ دہلویؒ کے معاصرین میں سے تھے، کئی نسلوں سے پڑھائے جانے والے تعلیمی نصاب کو باقاعدہ اور مربوط نصاب کی شکل دی تھی، جس کے بعد یہ نصاب انہی کے نام سے موسم ہو گیا۔ اس نصاب میں بنیادی طور پر مندرجہ ذیل علوم شامل ہیں:

(۱) قرآن پاک اور حدیث رسول ﷺ ترجمہ و تشریح کے ساتھ۔

(۲) صرف و نحو اور عربی ادب و گرامر کے دیگر فنون تاکہ قرآن و سنت تک براہ راست رسائی آسان ہو۔

(۳) فقہ اسلامی، تاکہ قرآن و سنت سے مستبط احکام و قوانین سے آگاہی ہو۔

(۴) یونانی منطق و فلسفہ، تاکہ اس منطق و فلسفہ کے عروج اور عمل داری کے دور میں لکھے گئے اسلامی لٹریچر کے وسیع ذخیرہ تک رسائی ممکن ہو۔

(۵) علم کلام، تاکہ دوسرا مذاہب کے ساتھ اسلامی عقائد کا فرق اور عقائد کے حوالہ سے مسلمان فرقوں کی تبعیرات کا باہمی فرق ذہنوں میں واضح ہو۔

(۶) ریاضی اور حساب، تاکہ باہمی لین دین اور حساب کتاب کو نہ نہانا آسان ہو۔

(۷) فارسی زبان، جو مغل دور کی سرکاری زبان تھی اور درس نظامی کے نصاب کا لازمی حصہ تھی، تاکہ دفتری اور سرکاری امور میں بلا جھگٹ کر سکت ہو سکے۔

(۸) اثبات و تحریر، تاکہ لکھنا پڑھنا آسان ہو۔

اس طرح ایک مہذب اور منظم سوسائٹی میں تعلیم کے تمام ضروری تقاضے مثلاً خواندگی، دفتری زبان، مروجہ قوانین، مذہبی

زبان، عقائد و نظریات، کلچر و ثقافت، اسلامی لٹرچر تک رسائی، حساب و کتاب اور قرآن و سنت کی تعلیمات سے آگاہی تک کے سب اہم اور ناگزیر امور اس نصاب کے اندر سودیے گئے تھے۔ ملک کی عام آبادی کے لوگ مسلم اور غیر مسلم یہی نصاب پڑھتے تھے۔ اور اسی نصاب کی بنیاد پر انتظامی، عدالتی اور مالیاتی شعبوں میں تمام مناصب تک پہنچتے تھے۔ مگر جب برطانوی استعمار نے مغل حکومت سے اقتدار چھین کر اس خطے میں اپنی حکومت قائم کر لی اور انتظامی، مالیاتی اور عدالتی نظام کو یکسر بدل دینے کے ساتھ ساتھ سرکاری زبان بھی فارسی کی بجائے انگریزی مقرر کر دی تو اجتماعی اور ریاستی معاملات سے لا تعلق ہونے کی وجہ سے ”درس نظامی“ کی بنیاد پر چلنے والا یہ پورا نصاب و نظام بے مصرف ہو کرہ گیا اور اس کی وجہ سے حکمرانوں کے نافذ کردہ جدید تعلیمی نظام نے لے لی۔

”درس نظامی“ کا یہ تعلیمی نظام صرف عدالتی، انتظامی، مالیاتی اور دیگر ریاستی شعبوں کو ہی رجال کار فراہم نہیں کرتا تھا بلکہ ملک بھر میں مساجد کے لیے ائمہ، دینی راہنمائی کے لیے علماء اور قرآن و سنت کی بنیادی تعلیم کے لیے معلم اور استاذ فراہم کرنا بھی اسی تعلیمی نظام کی ذمہ داری تھی۔ اس لیے شدید خطرہ پیدا ہو گیا کہ اگر اس تعلیمی نظام کو کسی نہ کسی درجہ میں باقی نہ رکھا گیا یا اس کا کوئی تبادل فراہم نہ کیا گیا تو ملک بھر کی لاکھوں مسجدوں میں امام فراہم نہ ہونے کی وجہ سے عبادات کا سلسلہ معطل ہو جائے گا، معاشرہ میں عام لوگوں کی راہنمائی کے لیے علماء کرام اور مفتیان کرام موجود نہ ہونے کی وجہ سے دین کے ساتھ مسلمانوں کا رشتہ منقطع ہو جائے گا اور قرآن و حدیث کی بنیادی تعلیم کے لیے معلم و استاذ میسمونہ ہونے کے باعث عام مسلمان اپنے بنیادی دینی فرائض اور احکام سے بے خبر ہو کرہ جائے گا۔

اس خطرہ کو محسوس کرتے ہوئے کچھ مردانہ خیر نے مسجد و مدرسہ کے معاشرتی کردار کرنے کی حد تک درس نظامی کے اس ستم کو بہر حال قائم رکھنے کا فیصلہ کیا اور اس کے لیے رضا کارانہ عوایی چندہ اور امداد بابی ہی کے اصول کو بنیاد بنا کر پرائیوریت دینی مدارس کے قیام کا سلسلہ شروع کر دیا۔ ابتداء میں دیوبند، سہارپور، مراد آباد اور دیگر چند شہروں میں دینی مدارس قائم ہوئے، لیکن یہ ضرورت چونکہ پورے جنوبی ایشیا کے مسلمانوں کی مشترکہ ضرورت تھی اس لیے ایک قابل عمل مثال سامنے آتے ہی ملک کے طول و عرض میں اس قسم کے دینی مدارس کا جال بچ گیا۔ ان مدارس کا نصاب بنیادی طور پر وہی چلا آ رہا ہے جس کا تذکرہ سطور بالا میں ”درس نظامی“ کے حوالہ سے کیا گیا ہے، مگر اسے بے ٹک اور جامد نصاب کے طور پر نہیں اختیار کیا گیا بلکہ ہر دور میں اجتماعی ضروریات کو سامنے رکھتے ہوئے اس میں مناسب تبدیلیاں بھی کی گئیں اور ان تبدیلیوں کا سلسلہ اب تک جاری ہے۔ تاہم تعلیمی نصاب اور نظام کے حوالہ سے ان مدارس کے ارباب حل و عقد نے بعض ناگزیر تخفیفات کے پیش نظر دبا توں کو بنیادی پالیسی کے طور پر اختیار کیا اور یہی دو باتیں عالم اسباب میں ان مدارس کے نظام میں استحکام اور ان کے جدا گانہ تشخیص و انتیاز کی بقا کا سب سے بڑا ذریعہ ثابت ہوئیں۔

۵ مالیاتی امور میں مدارس کے اس نظام نے ریاستی اداروں سے مکمل بے نیازی کا رویہ اختیار کیا۔ سرکاری امداد کسی صورت میں قبول نہ کرنے کا فیصلہ کیا اور نہ ہی کسی سطح پر سرکاری مداخلت کو در آنے کا موقع فراہم کیا۔ ان مدارس نے اپنے اخراجات اور مالیاتی ضروریا کو پورا کرنے کے لیے عوام کے صدقات، زکوٰۃ، عطیات اور چندے کی دیگر صورتوں پر بھروسہ کیا اور اجتماعی قیامت اور بے نیازی کے سا بہت تھوڑے خرچ سے کام چلایا، جس کا نتیجہ یہ ہوا کہ کوئی بھی حکومت ان مدارس کے معاملات میں مداخلت کے لیے راہنہ پا سکی اور مدارس پوری آزادی اور خود مختاری کے ساتھ اپنے کام میں مصروف رہے۔

۵ ان مدارس نے شعوری طور پر یہ پالیسی اختیار کی کہ ان کے فارغ التحصیل علماء کی غالب اکثریت مسجد و مدرسہ کے سوا کسی او شعبہ زندگی میں نہ کھپ سکے اور اسی وجہ سے یہ مدارس جدید تعلیم کو اپنے نصاب میں پوری طرح شامل کرنے سے اب تک گریزیاں ہیں: کیونکہ انہیں بجا طور پر یہ خطرہ ہے کہ اگر ان کے تربیت یافتہ افراد بھی مسجد و مدرسہ کے نظام کا حصہ بننے کے بعد دوسرے شعبوں میں چلے

جائیں گے تو مسجد و مدرسہ کے لیے امام اور استاد فراہم کرنے کا کام پھر سے ادھرارہ جائے گا اور وہ خلاء بدستور موجود رہے گا جس کو پُرد کرنے کے لیے دینی مدارس کا یہ سلسلہ شروع کیا گیا تھا اور اس طرح پرائیویٹ دینی مدارس کے اس نظام کا بنیادی مقصد ہی فوت ہو کر رہ جائے گا۔ ان مدارس کے نصاب میں انگریزی زبان اور دیگر جدید علوم و فنون کو داخل نہ کرنے کی وجہ یہ نہیں تھی کہ ان مدارس کے ارباب حل و عقد انگریزی زبان کو ناجائز سمجھتے تھے، جیسا کہ بعض حلقوں میں یہ غلط فہمی پائی جاتی ہے، کیونکہ انگریزی زبان کو بطور زبان سیکھنے کے جواز کا فتویٰ توحیث شاہ عبدالعزیز محدث دہلویؒ نے اس دور میں دے دیا تھا جبکہ ابھی دہلوی پر ایسٹ انڈیا کمپنی کی حکومت قائم نہیں ہوئی تھی اور یہ فتویٰ آج بھی فتاویٰ عزیزی میں موجود ہے۔ اسی طرح یہ علماء جدید سائنسی علوم کے بھی مخالف نہیں تھے اور عام مسلمانوں کو ان کے حصول کی ترغیب دیتے رہتے تھے، البتہ وہ یہ ضرور چاہتے تھے کہ دینی مدارس سے تعلیم و تربیت حاصل کرنے والے علماء مسجد و مدرسہ کے ماحول مک محدود رہیں اور یہاں سے نکل کر زندگی کے دوسرے شعبوں میں نہ کھپ جائیں تاکہ وہ خلاء دوبارہ عود نہ کر آئے جو برطانوی حکومت کی طرف سے درس نظامی کے مدارس کو ختم کرنے سے پیدا ہو گیا تھا اور جسے پُرم کرنے کے لیے یہ دینی مدارس پر ایسویٹ سٹھ پر کامیاب کوشش کر رہے تھے۔

مگر ان بنیادی تحفظات کے باوجود دینی مدارس نے اپنے نصاب میں ضروری تبدیلیوں اور تراجمیم سے کبھی گریز نہیں کیا اور ہر دور میں نصاب میں روبدل کا یہ سلسلہ جاری رہا، مثلاً:

۱۔ مختلف دور میں درس نظامی کے نصاب میں حدیث نبوی ﷺ کی صرف ایک کتاب ”مکملۃ شریف“ شامل تھی، جبکہ اس کے بعد صحاح نسخی بخاری، مسلم، ابو داؤد، ترمذی، نسائی اور ابن ماجہ کے ساتھ مفتاطا المام مالک اور دیگر کتب احادیث بھی شامل نصاب کی گئی ہیں۔
۲۔ مختلف فنون میں پرانی کتابوں کی جگہ نئی کتابیں شامل کی گئی ہیں اور بعض کتابیں بطور خاص اس مقصد کے لیے لکھوائی گئی ہیں۔
۳۔ سینکڑوں دینی مدارس کے ساتھ مل اور ہائی اسکول کی سطح پر عصری تعلیم کے اسکول قائم ہیں اور انگریزی اور ریاضی جیسے ضروری مضامین بنیادی ضرورت کی حد تک خود درس نظامی کے نصاب میں بھی شامل کر لیے گئے ہیں۔

۴۔ امتحانات کے نظام کو باہمی مربوط بنانے کے لیے مختلف بورڈ ملکی سطح پر قائم ہیں، جو بحدت اسلوب اور معیار کے مطابق امتحانات کا نظام مرتب کرتے ہیں، ان کی نگرانی کرتے ہیں، امتحانات کے لیے پرچے تیار کیے جاتے ہیں، ان کی مارکنگ ہوتی ہے، رزلٹ جاری کیے جاتے ہیں اور ملک گیر سطح پر امتحانات کے سلسلہ میں یکسانیت کا اہتمام کیا جاتا ہے۔

۵۔ بہت سے بڑے مدارس نے مختلف مضامین میں تخصص (پی ایچ ڈی) کے شعبے قائم کر رکھے ہیں جن میں افقاء، دعوت و ارشاد اور تقابل ادیان کے مضامین بطور خاص قابل ذکر ہیں۔

۶۔ ان مدارس کی اسناد کو مختلف سطحوں پر یونیورسٹی گرانٹس کمیشن آف پاکستان نے تسلیم کیا ہے۔ جس کی تفصیل یہ ہے:-
☆ ان مدارس کے فضلاء بیرون ملک معروف تعلیمی اداروں بالخصوص جامعہ ازہر قاہرہ، مدینہ یونیورسٹی اور دیگر میں ان الاقوای یونیورسٹیوں میں اعلیٰ تعلیم حاصل کرتے ہیں اور امتیازی پوزیشن سے بہرہ دو رہتے ہیں۔

اس ناظر میں ان دینی مدارس کی معاشرتی خدمات کا جائزہ لیا جائے تو اس کا سرسری خاکہ کچھ اس طرح سامنے آتا ہے کہ یہ دینی مدارس:

(۱) ملک کے لاکھوں نادار افراد کوئی صرف تعلیم سے بہرہ دو رکرتے ہیں بلکہ ان کی ضروریات مثلاً خواراک، رہائش، علاج اور کتابوں وغیرہ کی کفالت بھی کرتے ہیں۔

- (۲) معاشرہ میں بنیادی تعلیم اور خواندگی کے تناوب میں معقول اضافہ کا باعث ہے۔
- (۳) قرآن و سنت کی تعلیم اور دینی علوم کی اشاعت و فروغ کا سب سے بڑا ذریعہ ہے۔
- (۴) عام مسلمانوں کو عبادات، دینی راہنمائی اور مدد ہی تعلیم کے لیے رجال کار فراہم کرنے کا واحد ذریعہ ہے۔
- (۵) عام مسلمانوں کے عقائد، عبادات، اخلاق اور مدد ہی کردار کا تحفظ کرتے ہیں اور دین کے ساتھ ان کا عملی رشتہ قائم رکھے ہوئے ہیں۔
- (۶) اسلام کے خاندانی نظام اور کلپر و ثقافت کی حفاظت کر رہے ہیں اور غیر اسلامی ثقافت و کلپر کی یلغار کے مقابلہ میں مسلمانوں کے لیے مضبوط حصار کی حیثیت رکھتے ہیں۔
- (۷) اسلامی عقائد و احکام کی اشاعت کرتے ہیں اور ان کے خلاف غیر مسلم حلقوں کی طرف سے کیے جانے والے اعتراضات و شہبات کا جواب دیتے ہیں۔
- (۸) اسلام کی بنیادی تعلیمات اور عقائد و احکام سے انحراف اور بغاوت کا مقابلہ کرتے ہیں اور مسلمانوں کی "راغ العقیدگی" کا تحفظ کرتے ہیں۔
- (۹) مادہ پرستی، مفادات، خود غرضی اور نفسانی کے اس دور میں قناعت، ایثار، سادگی کی روحانی اقدار کو مسلمانوں کے ایک بہت بڑے حصے میں باقی رکھے ہوئے ہیں۔
- (۱۰) وحی الٰہی اور آسمانی تعلیمات کے مکمل اور محفوظ ذخیرہ کی نہ صرف حفاظت کر رہے ہیں بلکہ سوسائٹی میں اس کی عملی تصدیق کا نمونہ بھی باقی رکھے ہوئے ہیں، تاکہ نسل انسانی کے وہ سلیم الفطرت لوگ جو "عقل و خواہش" کی مطلق العنانی کے تباہ اور تباہ کن معاشرتی منتائج کو محسوس کرتے ہیں، فطرت کی واپسی کی ضرورت محسوس کر رہے ہیں اور جن کی تعداد میں دن بدن اضافہ ہو رہا ہے، انہیں وحی الٰہی اور آسمانی تعلیمات کے حقیقی سرچشمہ تک رسائی میں کوئی دقت نہ ہو اور اس طرح یہ مدارس صرف مسلمانوں کی نہیں بلکہ پوری نسل انسانی کی خدمت کر رہے ہیں اور اس کی طرف سے فرض کفایہ ادا کر رہے ہیں۔
- اس موقعہ پر ضروری محسوس ہوتا ہے کہ دینی مدارس کے موجودہ سسٹم کے بارے میں عام طور پر کیے جانے والے دو تین سوالات کا جائزہ بھی لے لیا جائے تاکہ ان مدارس کے ناقدین کا موقف اور اس کی حقیقت بھی سامنے آجائے۔ مثلاً:
- یہ مدارس "بنیاد پرستی" کو فروغ دے رہے ہیں جو "گلوبالائزیشن" کے اس دور میں "ملنی نیشنل کلپر" اور مشترکہ عالمی سوسائٹی کی تشكیل میں رکاوٹ ہے۔
- ۵ ان مدارس کے تعلیم یافتہ حضرات مختلف جہادی تحریکات میں عسکری خدمات سر انجام دے رہے ہیں اور اس طرح یہ مدارس "دہشت گردی" کے فروغ کا باعث ہیں۔ نیزان مدارس میں تعلیم کے ساتھ ساتھ عسکری تربیت بھی دی جاتی ہے۔
- ۶ تو یہ مدارس اجتماعی دھارے میں شامل ہونے کی بجائے الگ شخص قائم رکھنے پر مصر ہیں اور مردوجہ ریاستی نظام تعلیم کے ساتھ ایڈ جسٹسٹ قبول نہیں کر رہے، جس کی وجہ سے قوم میں "دوذہنی" کی فضام موجود ہے اور یہ دوہر انظام تو یہ یک جتنی کی راہ میں رکاوٹ ہے۔

☆ جہاں تک "بنیاد پرستی" کا تعلق ہے، اگر اس سے مراد یہ ہے کہ یہ مدارس عام مسلمانوں کو اسلام کی بنیادی تعلیمات سے وابستہ رکھے ہوئے ہیں، جس کی وجہ سے مسلم معاشرہ میں اس "سولاائزیشن" کے فروغ میں رکاوٹ پیدا ہو رہی ہے، جو مذہب کے اجتماعی کردار کی

نفی کرتے ہوئے سوسائٹی کی "اجتماعی عقل و خواہش" کی بنیاد پر سیکولر ثقافت کو پوری دنیا پر مسلط کرنے کے درپے ہے، تو "دینی مدارس" کو اس الزام کے قبول کرنے میں کوئی انکار نہیں بلکہ وہ اسے اپنے لیے الزام کے بجائے اعزاز اور کریمث سمجھتے ہیں اور اس پر فخر کرتے ہیں کہ ان کے اس کردار کی اثرخیزی کو عالمی سطح پر تسلیم کیا جا رہے ہے۔

دینی مدارس کا بنیادی موقف ہی یہ ہے کہ انسانی سوسائٹی کی راہ نمائی اور قیادت کے لیے انفرادی یا اجتماعی "عقل و خواہش" کافی نہیں بلکہ اس کے لیے دینی الہی اور آسمانی تعلیمات کی نگرانی اور بالادستی ضروری ہے اور اس سے ہٹ کر باحیت مطلقہ اور ہمہ نوع آزادی کی بنیاد پر جو کلچر "گلوبل سولاٹریشن" کے نام پر فروغ دیا جا رہا ہے، گمراہی ہے اور نسل انسانی کو مزید تباہی اور انارکی کی طرف دھکلنے کے متادف ہے۔ اگر دینی مدارس اس موقف میں پچ پیدا کر لیں تو خود ان کا مقصد وجود ختم ہو کر رہ جاتا ہے اور ان کے باقی رہنے کا کوئی جواز نہیں رہتا۔ اس لیے اس معاملہ میں دینی مدارس کسی قسم کی کوئی پچ قبول کرنے کے دو دار نہیں ہیں۔

دوسرے سوال جہادی اور عسکری تحریکات میں دینی مدارس کے طلباء کی کثرت کے ساتھ شمولیت کے بارے میں ہے۔ اس سلسلہ میں عرض ہے کہ دو مسئلے قطعی طور پر الگ الگ ہیں۔ ایک مسئلہ جہاد کے بارے میں شرعی احکام اور قرآن و سنت کے فرمودات کی تعلیم کا ہے، وہ یقیناً ان مدارس میں ہوتی ہے اور اسی طرح ہوتی ہے جس طرح قرآن و سنت کے احکام و قوانین کے باقی شعبوں کی ہوتی ہے۔ یہ دینی تعلیمات کا حصہ ہے اور کسی دینی ادارے کے لیے یہ ممکن نہیں کہ وہ قرآن و سنت کی دیگر تعلیمات کا تو اپنے ہاں اہتمام کرے مگر جہاد سے متعلقہ آیات قرآنی، نہادیت نبوی ﷺ اور فقہی ابواب کو صرف اس لیے نصاب سے خارج کر دے کہ دنیا کے کچھ حلقوں اس سے ناراض ہوتے ہیں۔ دوسرا مسئلہ جہاد کی عملی تربیت اور عسکری تربینگ کا ہے۔ یہ ان مدارس میں کسی سطح پر نہیں ہوتی اور نہ ہی ان مدارس میں ایسا کوئی نظام موجود ہے جو طلبہ کو اس طرح کی تربینگ دیتا ہو، حتیٰ کہ سرکاری کالجوں اور اسکولوں میں این۔ سی۔ سی۔ طرز کی جو یہم فوتوی تربیت عام طلبہ کو دی جاتی ہے دینی مدارس کے نظام میں وہ بھی باضابطہ طور پر موجود نہیں ہے۔ اس لیے یہ کہنا قطعی طور پر غلط ہے کہ دینی مدارس اپنے طلبہ کو عسکری تربینگ دیتے ہیں، البتہ دینی مدارس کے طلبہ یہاں سے فارغ ہو کر یا چھیلوں کے دوران اپنی آزادانہ مرضی سے کسی دباؤ کے بغیر جہادی تحریکات کے مرکز میں جاتے ہیں، تربینگ حاصل کرتے ہیں اور کسی نہ کسی معاذ پر جہاد میں شریک بھی ہوتے ہیں۔ لیکن اس کا مدارس نظام سے کوئی تعلق نہیں ہے اور نہ ہی تربینگ کے یہ مرکز مدارس کے سہم میں شامل ہیں۔ ان کا نظم اور ذمہ داری بالکل مختلف ذائقہ سے تعلق رکھتی ہے اور اس کے لیے دینی مدارس کو ذمہ دار نہ ہر انہا قطعی طور پر غلط بات ہے۔ یہ اسی طرح ہے جیسے سرکاری کالجوں، اسکولوں اور یونیورسٹیوں کے تعلیم یافتہ ہزاروں نوجوان مختلف عسکری تنظیموں میں شامل ہو جاتے ہیں، جن میں جہادی تحریکات بھی ہیں، لسانی گروپ بھی ہیں، علاقائی تنظیمیں بھی ہیں اور طبقائی گروہ بھی ہیں۔ حتیٰ کہ ڈیکٹی اور ہرزنی کے گینگ بھی ان میں شامل ہیں۔ یہ نوجوان بھی تلف تربینگ سنٹریوں میں عسکری تربیت حاصل کرتے ہیں اور اس کی بنیاد پر کارروائیاں کرتے ہیں، لیکن ان میں سے کسی گروہ کی کارروائیوں مداران کے تعلیمی اداروں کو قرار نہیں دیا جاتا اور انہیں ان کے ذاتی فعل اور پسند پر محول کیا جاتا ہے۔ بالکل ایسے ہی دینی مدارس کے ہے بھی اگر تعلیمی نظام اور ڈپلمن سے ہٹ کر جہادی تحریکات میں شامل ہوتے ہیں اور عسکری تربیت حاصل کر کے کسی کارروائی میں حصہ بھتے ہیں تو اس کے لیے دینی مدارس کو ذمہ دار قرار دینا قرینِ انصاف نہیں ہے۔

تیسرا سوال قوی اجتماعی دھارے سے الگ رہنے اور جداگانہ شخص قائم رکھنے کا ہے۔ اس سلسلہ میں گزارش ہے کہ اس کا تعلق بھی ان مدارس کے مقصد وجود سے ہے، کیونکہ جب تک ریاستی نظام، معاشرہ میں دینی تعلیمات کے فروغ، مساجد کے لیے ائمہ کی فراہی، دینی راہ نمائی کے لیے علماء کی تیاری اور قرآن و سنت کی تعلیم کے لیے اساتذہ مہیا کرنے کی ذمہ داری قبول نہیں کرتا اور اس کے لیے قابل

قبول عملی نظام پیش نہیں کرتا اس وقت تک ان مدارس کے قیام وجود کی ضرورت بہر حال باقی رہے گی، ورنہ وہی خلاء پیدا ہو جائے گا جس کو پر کرنے کے لیے یہ مدارس قائم کیے گئے تھے۔ اور اس ”خلاء“ کو باقی رکھنے کا کوئی باشور مسلمان رسم کے لئے سکتا۔ اس خلاء کو پر کرنے کے لیے نہ صرف ان مدارس کا وجود ضروری ہے بلکہ ان کی اس مالیاتی خود مختاری، انتظامی آزادی اور نصابی تحفظات کا برقرار رکھنا بھی ناگزیر ہے جس کے بغیر یہ اپنا کردار اعتماد کے ساتھ ادا نہیں کر سکتے۔ اس لیے دینی مدارس کے جداگانہ تعليمی نظام اور معاشرہ میں ”دوڑھنی“ اور ”تعلیمی دوڑی“ کو برقرار رکھنے کی ذمہ داری ریاستی نظام پر عائد ہوتی ہے جو اس کردار کو قبول کرنے کے لیے تیار نہیں ہے، جو ان دینی مدارس کے جداگانہ وجود کا باعث ہے مگر ان مدارس کو اجتماعی دھارے میں شامل کرنے کی خواہش کا بار بار اظہار کر رہا ہے جس کا منطقی نتیجہ معاشرہ میں دینی تعلیم کے اس نظام کو یکسر ختم اور بے اثر کر دینے کے سوا کچھ نہیں ہو گا۔

اس سلسلہ میں دو عملی اور واقعی مثالوں کو سامنے لانا بھی مناسب معلوم ہوتا ہے جس سے مسئلہ کی نوعیت اور اس حوالہ سے دینی مدارس کے تحفظات کو زیادہ بہتر طور پر سمجھا جاسکتا ہے۔

بہاول پور میں ریاستی دور میں ”جامعہ عباسیہ“ کے نام سے دینی علوم کی ایک بڑی درس گاہ قائم تھی، جسے ریاست بہاول پور کے پاکستان میں باقاعدہ انعام کے بعد یہ کہہ کر ”جامعہ اسلامیہ“ کا نام دیا گیا کہ اسے عصری اور دینی تعلیم کے امتحان کے ساتھ ایک تجرباتی یونیورسٹی بنایا جائے گا۔ اس میں مروجہ سرکاری نصاب اور درس نظامی کو ملا کر ایک مخلوط نصاب رائج کیا گیا۔ ملک بھر سے جید علماء کرام اور ماہرین تعلیم کو یہاں لایا گیا مگر اس تجربہ کا نتیجہ یہ ہے کہ آج یہ ادارہ کھلا تا تو ”اسلامی یونیورسٹی“ ہے مگر اس کے نصاب و نظام میں دینی تعلیم اور درس نظامی اس طرح تخلیل ہو کر رہ گیا ہے کہ دوسری سرکاری یونیورسٹیوں اور اس میں کوئی فرق باقی نہیں رہا۔

اسی طرح اوکاڑہ شہر میں گول چوک کی بڑی مسجد کے ساتھ ایک معیاری دینی تعلیمی ادارہ ”جامعہ عثمانیہ“ کے نام سے قائم تھا، جسے ملکہ اُوقاف نے یہ کہہ کر تحویل میں لیا کہ اس کا نظام سرکاری طور پر چلایا جائے گا، مگر اس کا عملی نتیجہ یہ ہے کہ ”جامعہ عثمانیہ“ کا آج کوئی وجود نہیں ہے اور اس کے بیسیوں کمرے مختلف فرمون اور اداروں کو کراچے پر دے دیئے گئے ہیں جن کا کرایہ ملکہ اُوقاف وصول کر رہا ہے۔ ان دو عملی مثالوں کے بعد بھی اگر دینی مدارس کو ریاستی نظام کے ساتھ ایڈ جشنمنٹ قبول کرنے کے لیے کہا جا رہا ہے اور سرکاری سرپرستی میں آنے کی ترغیب دی جا رہی ہے تو اس مشورہ کو دینی مدارس کے ساتھ ”ناد ان دوستی“ کے سوا اور کس عنوان سے تعبیر کیا جاسکتا ہے؟

دینی مدارس کے اس نظام و نصاب میں مزید اصلاحات کی ضرورت سے انکار نہیں ہے، بلکہ خود ہم بہت سی اہم اصلاحات کے دائی ہیں اور مختلف مضامین میں اس کا تفصیل کے ساتھ اظہار کرچکے ہیں، لیکن اس کے لیے دینی مدارس کا مقصد قیام، ان کی خود مختاری اور ان کے جداگانہ تعليمی تخصص کا تحفظ سب سے اہم اور ناگزیر ضرورت کی حیثیت رکھتے ہیں اور ان تین معاملات میں لچک نہ صرف دینی مدارس کے تاریخی معاشرتی کردار کی نفع ہو گی بلکہ ”گلوبل سولائزیشن“ کے نام سے مغرب کی مادر پدر آزاد سیکولر ثقافت کی یلغایار کے سامنے پر انداز ہو جانے کے مترادف ہو گی جس کی توقع مغرب کو کسی باشور مسلمان سے نہیں رکھنی چاہیے۔

مدارس دینیہ کے خلاف اس مسوم فضائل وہ حق پسند و حقیقت پسند حضرات قبل تحسین ہیں جو ان کی ضرورت و افادیت اور خدمات کے نہ صرف معرف ہیں بلکہ ان مدارس کے ساتھ مالی و اخلاقی تعاون کرتے ہوئے اسلام کی آواز کو سر بلند کرنے میں برا بر کے حصہ دار ہیں۔

وآخر دعوانا ان الحمد لله رب العالمين